

قطعید

(انجناب حافظ سراج الدین محمود صاحب بی۔ اے۔ بی۔ ٹی)

ایک صحبت میں میرے ایک دوست نے جو ایم۔ اے۔ بی۔ ٹی اور صالح نوجوان ہیں دریافت فرمایا :-
 کیا چور کا ہاتھ کاٹ ڈالنے کی سزا بہت زیادہ سخت نہیں ہے؟ بھوک اور خفاہ کشی سے
 مجبور ہو کر ایک آدمی اگر پیٹ بھرنے کے لیے اپنی خوراک کے قابل کچھ چرائے تو کیا اس کا ہاتھ کاٹ
 ڈالا جانا چاہیے؟“

رحم و کرم اور شفقت و محبت کے جذبات کا یہ اظہار اگرچہ ایک اجتہادی رنگ لیے ہوئے تھا مگر ان
 جذبات کی روح ہی نہیں بلکہ الفاظ تک علمائے سیارت و مصلحین فرنگ سے مستعار لیے ہوئے تھے۔ ایک
 فرانسیسی مصنف و کٹر ہیرو گو Victor Hugo نے انہی جذبات و احساسات کو اپنی مشہور عالم
 تصنیف مصیبت زدہ Les Misérables میں ایسے غمناک پیرایہ میں بیان کیا ہے کہ قارئین کا
 اس سے متاثر ہوئے بغیر رہنا ناممکنات سے ہے۔ اس میں شک نہیں کہ علمائے فرنگ کا ایک طبقہ نیکو
 سے یورپ کے ان قوانین کی جو دوہرتاریک کی یادگار تھے، سختی و شدت کم کرنے میں سماعی رہا ہے۔ لیکن
 سیاسیوں مغرب کا ایک ایسا گروہ بھی وہاں ہمیشہ موجود رہا ہے جو کسی دیانت داری کی وجہ سے نہیں بلکہ اپنی
 استعمار پرستانہ اغراض کے حصول کی خاطر ہر اسلامی نظریہ و قانون کے خلاف پروپیگنڈا کرنا ہی اپنی زندگی
 کا مقصد سمجھے ہوئے ہے۔ کوئی موقع اور محل ایسا نہیں جہاں اس طبقہ کے افراد اپنی زہر چکانی سے باز رہتے
 ہوں۔ تاریخ کا مضمون ہو یا جغرافیہ کا، علم معیشت کا مسئلہ ہو یا معاشرت کا، انہایت ہی صفائی اور خوبصورتی

کے ساتھ اسلام کی مخالفت کر جانا اور تریاق میں دہرا کر دُنیا کے سامنے پیش کرنا، تاکہ اس زکھڑا سانی سے نریش کیا جاسکے، ان کا شیوہ ہوتا ہے۔

دشمنانِ اسلام تو اپنی فریفت دبر تزی اور قوتِ استبداد کو قائم رکھنے کے لیے دانستہ دُنیا کی ہانکوں میں خاک جھونکنے پر آمادہ و مستعد رہتے ہی ہیں۔ لیکن افسوس تو فرزندِ انِ اسلام پر ہے جو حقیقتِ حال کو سمجھنے کی زحمت بھی گوارا نہیں کرتے۔ اصل بات تو یہ ہے کہ وہ اس قسم کے الفاظ زبان سے ادا کرتے وقت اپنے اعتراض کی اہمیت کو بھی قطعاً نہیں سمجھتے بلکہ "ہنرِ ماسٹرز وائس" کی طرح جُوننا ہے بس وہی بول دیا کرتے ہیں۔ اگر اس قسم کے شکوک و شبہات خارجی اور فاسد اثرات کی پیداوار نہ ہوتے بلکہ ہماری اپنی ذہنی بلندی اور اُپچ کا ہی نتیجہ ہوتے تو بھی بسا غنیمت تھا کہ اس صورت میں کم از کم یہ تو امید کی جاسکتی تھی کہ جب شے لطیف موجود ہے تو جس طرح وہ شبہات پیدا کرتی ہے اسی طرح تھوڑی محنت اٹھا کر شبہات کا حل بھی نکال لے گی۔

اس قسم کے معتزین کبھی یہ خیال نہیں کرتے کہ اسلام ایک نظام ہے جو ایک خاص قسم کا تمدن اور مخصوص قسم کی تہذیب پیدا کرتا ہے۔ اس نظام کی تمام کڑیاں مسلسل اور باہم مربوط ہیں۔ کسی ایک کڑی کو اس پورے نظام یا سلسلہ سے الگ کر کے مطالعہ کرنا حقیقتِ حائل سے بے خبری اور جہالت کی دلیل ہے۔ ایسا کرنا صرف اسی صورت میں جائز ہو سکتا تھا کہ اسلام بھی بعض دوسرے مذاہب کی طرح چند غیر مربوط اخلاقی اصولوں کا مجموعہ ہوتا یا صرف مواظحتہ کا ایک دفترہ جو عملی زندگی میں ہندوستان کے عقیدہ اہمسا اور عیسائیت کے عقیدہ مسکنت کی طرح ناممکن العمل ہوتا۔ مگر جب کہ اسلام ایک مرتب اور مربوط نظام ہے تو اس کے اجزا کو الگ الگ نہیں بلکہ پورے مجموعہ کے ساتھ دیکھنا ہی مشاہدہ حقیقت کا صحیح طریقہ ہو سکتا ہے۔ تخلع ید ہو یا کوئی اور حکم، آپلے کے اس کے صحیح ماحول میں مطالعہ کیجیے۔ آپ کے شکوک و شبہات خود دُور

ہو جائیں گے۔

قبل اس کے کہ اس سلسلہ میں اسلامی نقطہ خیال کی وضاحت کی جائے اس سوال کی تحقیق کر لینا چاہیے، اور یہ ایک اہم سوال ہے کہ انسانی سوسائٹی میں آخر چوری ہوتی کیوں ہے؟ اس کے متعدد اسباب و وجوہ ہیں اور ہو سکتے ہیں۔ مگر ان سب کو دو بڑی اقسام پر منقسم کیا جاسکتا ہے۔ پہلی قسم کی چوری وہ ہے جو حاجتِ اصلیکہ کے بغیر محض حرص، حسد، آساں طلبی یا انتقام کے جذبات کے ماتحت کی جاتی ہے۔ اور دوسری قسم کی چوری وہ ہے جس کی محرک حقیقی حاجت مندی ہوتی ہے۔ ان میں سے پہلی قسم کی چوری کے متعلق تو ہم سمجھتے ہیں کہ شاید کوئی صاحبِ عقل آدمی بھی ایسا نہ ہوگا جو اس کے ترکب کو کسی قسم کے رحم کا مستحق سمجھتا ہو یا اس کے ساتھ نرم برتاؤ کی سفارش کرنا پسند کرے، کیونکہ اگر اس باب میں نرمی کی جاگی اور اسے چھوٹے پھلنے کا موقع دیا جائے گا تو ملک میں ظالم اور مظلوم دو ایسے طبقے پیدا ہو جائیں گے جن میں سے ایک طبقہ اپنے ظلم و جور اور طغیان و سرکشی سے دوسرے طبقہ کے لیے زندگی تنگ کر دینگا اور جب دوسرا طبقہ اس ظلم سے تنگ آکر جواب میں ہاتھ اٹھائے گا تو فساد، بدامنی اور خونریزی سے خدا کی زمین بھر جائے گی۔ ہاتھ کٹنے کی صورت میں تو دو چار کے ہاتھ کٹنے پر فتنہ فرو ہو سکتا تھا لیکن اب چور نہیں بلکہ سینکڑوں ہزاروں کی گردنیں کٹنے پر بھی شر اور فساد کا سرچشمہ شکل ہی سے بند ہو سکیگا لہذا ایسی چوری کے حق میں تو کوئی شخص رحم اور نرمی کا مشورہ نہیں دے سکتا۔

اب صرف دوسری صورت باقی رہ جاتی ہے کہ افلاس و ناداری یعنی بھوک اور فاقہ کشی سے مجبور ہو کر جب محنت و مشقت کے باوجود بھی انسان اپنے اور اپنے بال بچوں کے سر بھوپانے کو جگر، تن و دھانکے کو کپڑا، اور پیٹ بھرنے کو روٹی نہ پاسکے تو لامحالہ اسے چوری جیسی ذلیل اور قبیح عادت کا سہارا لینا پڑے۔ خصوصاً جب وہ دیکھتا ہے کہ وہ اور اس کے بال بچے تو فاقہ کشی میں مبتلا ہیں، اور اسی کے مانند دوسرے انسان جو کسی طرح بھی اس سے بہتر و برتر نہیں اس کی بد نسبت کم محنت کر کے یا بالکل محنت نہ

کر کے بھی عیش و عشرت کی زندگی بسر کر رہے ہیں، بلکہ خداوندی نعمتوں کو اسراف بے جا اور عیاشی میں اڑا رہے ہیں تو اس کا دل اپنی بے نتیجہ عرق ریزی و جنگا کشی سے پھر جاتا ہے، اور وہ کہتا ہے کہ جب میں سیدھے طریقے سے اس غیر منصفانہ نظام کو لپٹ نہیں سکتا تو کیوں نہ چوری کے ذریعہ سے تقسیم دولت کے اس فاسد نظام کو توڑ ڈالوں؟ جب دولت کا یہ دریا ہر پھر کر ایک ہی طبقہ میں بہے جا رہا ہے اور مجھ جیسے مسیروں کو اس کے قریب بھی پھینکنے نہیں دیا جاتا تو کیوں نہ میں خفیہ طریقے سے یا زبردستی اس کے اندر سے ایک نالی اپنے لیے بھی نکال لاؤں؟

جو شخص اس ضرورت کی بنا پر مجبوراً چوری کرتا ہے، اس کا معاملہ یقیناً ہمدردانہ عذر کا مستحق ہے اگر اسلام نظام سرمایہ داری کی طرح تقسیم دولت کے اس ظالمانہ طور و طریق کو باقی رکھتا ہے اور پھر ضرورت سے مجبور ہو کر چوری کرنے والوں کے ساتھ اس زمی کا سلوک بھی نہیں کرتا جسے نظام سرمایہ داری نے اختیار کیا ہے تو بلاشبہ اسے ظلم سے تعبیر کیا جانا چاہیے۔ کیونکہ حاجت مندوں کی حاجت پوری کرنے کا سامان بھی نہ کروا دے جب وہ حاجت سے مجبور ہو کر چوری کریں تو ان کے ہاتھ بھی کاٹ دے گا، سے کون نہ ظلم کریگا۔ لیکن اگر اسلام انسان کی حاجاتِ اصلیہ کا سوال پہلے حل کرتا ہے اور پھر اس حل کو عملاً قائم کرنے کے بعد ان مفصلوں کے ہاتھ بیکار کر دینا چاہتا ہے جو اپنی حرص یا احمق یا آسان بلبی یا استقام کی خاطر تقسیم دولت کے عادلانہ نظام کو دہم برہم کرنا چاہتے ہیں، تو اس پر اعتراض کرنے والے کو زبان کھولنے سے پہلے سوچ لینا چاہیے کہ وہ انسانیّت کی دوستی میں زبان کھل رہا ہے یا دشمنی میں۔

اب قبل اس کے کہ ہم اسلام کے اس تجویز کردہ حل سے بحث کریں، ہمیں ایک نظر یہ بھی دیکھ لینا چاہیے کہ سوسائٹی میں یہ غیر مساوی حالت اور غیر منصفانہ تقسیم کُن وجوہ سے پیدا ہوتی ہے کیونکہ ان وجوہ کے معلوم ہو جانے کے بعد ہمارے لیے اس حل کو سمجھ لینا نسبتاً زیادہ آسان ہو جائیگا۔

۱۔ نسانی سوسائٹی میں غیر مساوی حالت پیدا ہونے کی صرف تین ہی وجوہیں ہو سکتی ہیں۔ قلبی دشمنی

اور جسمانی۔ ہم ان کی مزید تشریح کرتے ہیں۔

تجلی دجہ ۱۔ یہ کہ عقیدہ انسان ایسے طبقوں میں تقسیم ہو جائے جن میں سے بعض اپنے آپ کو دوسروں سے ممتاز اور اعلیٰ تصور کرتے ہوں اور بعض اپنے آپ کو حقیر اور ادنیٰ خیال کرتے ہوں۔ اس کی مثالیں ہندوستان میں خاص کر پائی جاتی ہیں۔ دیگر غیر اسلامی ممالک میں بھی دولت کی وجہ سے انسان کو اعلیٰ اور ادنیٰ طبقات میں تقسیم کر دیا گیا ہے۔ موجودہ زمانہ میں حقیقی اسلامی روح کے مفقود ہو جانے کی وجہ سے عملاً اسلامی طبقات بھی اس مصیبت میں مبتلا ہو چکے ہیں، اگرچہ عقیدہ وہ اس کا تصور بھی نہیں کر سکتے۔

دوہمی وجہ۔ پیدائشی طور پر انسان اپنی قابلیتوں کے اعتبار سے بعض انسانوں کے مقابلہ میں فائق تر ہوں اور اس بنا پر ان کے معاشرتی درجے اور مادی حالات میں بھی تفاوت پایا جائے۔

جسمانی وجہ۔ زیادہ اثر و رسوخ اور زیادہ طاقت رکھنے والے لوگ دولت عامہ کی تقسیم اس طرح کرانے میں کامیاب ہو جائیں کہ ان کو دوسروں سے بہت زیادہ حصہ ملے اور خاص حدود کے اندر عادلانہ تقسیم Equitable distribution of wealth نہ ہونے پائے جس کی وجہ سے محروم فقیروں یعنی مزدور اور دہمنند و مسرماہ دار طبقوں میں؛ یا دراشتی طور پر حاکم و محکوم طبقوں میں سوسائٹی تقسیم ہو جائے۔

اسلام نے ان مصائب کا جو علاج تجویز کیا وہ حسب ذیل ہے:

(۱) سب سے اول اسلام نے انسان کو اس کی اصلیت یا اولادنی۔ اس کی زندگی کی غرض و غایت اور مقصد کو کھول کر بیان کر دیا۔ اسے بتلایا کہ تم سب آدم علیہ السلام کی اولاد ہو اور آدم مٹی سے بنے تھے، یعنی تم میں نہ کوئی افضل اور اعلیٰ ہے اور نہ کوئی ادنیٰ اور حقیر۔ تم سب آپس میں بھائی بھائی ہو۔ اگر افضل میں تو سب ہی افضل ہیں، کیونکہ خداوند قدوس نے نزع انسانی کو نہ صرف اللہ تعالیٰ ہی بنایا ہے بلکہ اس کو دنیا میں اپنا خلیفہ اور نائب بھی بنا کر بھیجا ہے۔ - وَاذْ قَالُوا رَبَّنَا لِمَ كُنَّا

رَبِّی جَاعِلٌ فِی الْاَرْضِ خَلِیْفَةً - اس لیے تم میں کوئی بھی ذلیل نہیں۔ لَقَدْ خَلَقْنَا الْاِنْسَانَ فِیْ اَحْسَنِ تَقْوِیْمٍ ۝۱۰۱ اور لَقَدْ كَرَّمْنَا بَنِیْ اٰدَمَ -

اسلامی سوسائٹی اسی بنیادی فکر کی اساس پر اٹھائی گئی ہے اور مسلمان جو اس فکر پر ایمان لائے ہیں ان سے کہہ دیا گیا ہے کہ اِنْعَمَ الْمُؤْمِنُوْنَ اِخْوَانًا۔ تم سب برابر کے بھائی ہو۔ تمہارے درمیان سے اونچ نیچ، چھوٹ بھات، بندگی و خواجگی اور پاکی و ناپاکی کے سارے فرق و امتیازات اٹھا دیے گئے۔ تم میں سے کوئی نیچ نہیں۔ سب اونچے ہیں۔ کوئی ناپاک نہیں۔ سب پاک ہیں۔ کوئی ادنیٰ اور حقیر نہیں۔ سب عزت والے اور شریف ہیں۔ تمہارے درمیان اگر کوئی فرق ہے تو صرف اخلاق اور عمل صالح کے اعتبار سے ہے۔ اِنَّ اَكْرَمَكُمْ عِنْدَ اللّٰهِ اَتْقٰكُمْ۔ اس اعتبار سے جو بڑھا ہوا ہے وہ بلاشبہ افضل ہے اور جو گھٹا ہوا ہے اس کا درجہ پست ہے، مگر یہ بلند سی اور پستی اس غرض کے لیے نہیں ہے کہ جو اس معنی میں بلند ہو وہ دیاوہ زمین گھیرے یا دولت میں سے زیادہ حصہ پائے، بلکہ اس کی غرض یہ ہے کہ انسان کی نظر میں عزت اور بزرگی کا معیار مال یا نسب نہ ہو بلکہ حسنِ اخلاق اور حسنِ عمل ہو۔

یہاں مزید تفصیلات کی گنجائش نہیں۔ صرف اتنا ہی جان لینا کافی ہے کہ اسلام نئے اس طرح ان تمام تخیلات کی جڑ کاٹ دی جن پر انسانی سوسائٹی میں اونچے اور نیچے طبقات کا امتیاز قائم ہوتا ہے اور جن کی وجہ سے ایک طبقہ پیدا انٹیٹی حتیٰ کے طور پر دوسرے طبقہ کو اپنی اغراض کا غلام بناتا ہے۔ قرنِ اول کی یہی وہ سب سے بڑی کامیابی تھی جس کی مثال تاریخِ عالم آج تک پیش کرنے سے قاصر ہے۔ اسی تربیت سے وہ قوم پیدا ہوئی تھی جس کے ایک عام فرد کو جب رستم سپہ سالار ایران نے دربار ایران کی شان و شوکت، دولت و ثروت اور عزت و عظمت کے ہوش رُبان نظارے دکھلا کر مرعوب و مبہوت کرنا چاہا تو اس میں ننگے ہوئے لباس میں طبوس اور پٹھے ہوئے نیام میں تلوار رکھنے والے سپاہی

کے پائے استقلال میں ذرا سی لغزش بھی نہ آسکی۔ وہ سب سالار ایران کے جواہرات سے مرقع تخت پر اس کے پاس اس طرح بے تکلف جا بیٹھا جیسے کہ اس کی ساری عمر شاہی درباروں میں ہی گزری تھی۔ اُسے بازو سے پکڑ کر تخت سے نیچے آتارنے میں بھیوں نے حماقت کی لیکن وہ اب فرخ خداوند کا پر بھی اسی بے تکلفی اور آن بان کے ساتھ بیٹھا ہوا تھا کہ گویا مجمع کا سردار وہی ہے اور جب اس کی زبان سے یہ چلے داہوئے :-

”ہم میں بدستور نہیں کہ کوئی ایک ہم میں سے خدا بن کر بیٹھ جائے اور باقی اس کے سامنے اس کے بندوں کی طرح بن کر ہاتھ بانڈھے کھڑے رہیں۔ ہمارا جو امیر ہے وہ ہمارا برابر ہی فرخ زمین پر بیٹھتا ہے۔ اگر سے ایک لمحہ کے لیے بھی ایسا خیال آئے تو ہم اسے فوراً معزول کر دیں۔ ہم سب بھائی بھائی ہیں۔ آقا و غلام نہیں ہیں“

تو اس انقلابی آواز کو سن کر ایرانیوں کی آنکھیں پھٹی کی پھٹی رہ گئیں اور طبقاتی امتیازات سے کچلا ہوا ایران اسلامی جمہوریت کے اس مظاہرہ سے دہشت زدہ ہو کر رہ گیا۔ اس طرح اسلام طبقاتی فرق و امتیاز کے عقائد باطلہ کا بہت عملی طور پر پاش پاش کر کے رکھ دیا۔ پھر جب ذہنی اور فکری قوتوں کو اس فتنہ سے نجات مل گئی اور انسان انسانیت کے مرتبہ پر پھر سے فائز ہو گیا تو اسلام نے اس فکری آزادی کے حفظ و بقا اور انسان کی طبقاتی تقسیم کی قطعی بیخ کنی کرنے کے لیے دوسرا قدم بڑھایا۔

۴۲، دولت عامہ کی عادلانہ و منصفانہ تقسیم Just and equitable distribution

of wealth قائم رکھنے کے لیے ایسے تمام کاروبار کی قطعی ممانعت کر دی جس سے بلا زحمت دوسروں کی کمائی پر گھر بیٹھے قبضہ ہو سکے اور ہاتھ پاؤں تک بھی پہننے نہ پڑیں۔ سود خواری، اجارہ، احتکار اور اکتناز اموال کا حرام قرار دیا جانا انسانیت کے لیے نعمتِ بظلمت سے کم نہ تھا۔ وہ تمام ظالمانہ اور حویسانہ افعال یکدم بند کر دیے گئے جو صدیوں سے انسانوں

کا خون چوس رہے تھے۔ اب سوسائٹی میں کوئی ہیشیار اور چالاک انسان دھوکہ و فریب سے ابھیر کسی محنت و مشقت کے دوسروں کی کمائی پر قبضہ نہیں کر سکتا تھا۔ اور دولت عامہ کی غیر منفصانہ تقسیم اس سوسائٹی میں اب ممکن نہ تھی۔

(۳) اس حکم سے ناجائز ذرائع آمدنی کو تو قطعاً بند کر دیا گیا جائز ذرائع اور مناسب محنت و مشقت سے حاصل کردہ آمدنی کو مستحق قرار دیا گیا مگر دولت کا چند افراد یا گروہوں کے پاس جمع ہو جانا پھر بھی سوسائٹی میں مفاسد اور فتنے کے پیدا ہو جانے کا باعث ہو سکتا تھا۔ ہر جائزے سے باہر اور ضروری سے ضروری چیز کا جب غلط استعمال کیا جائے تو اسی چیز سے پھر مفاسد پیدا ہو جایا کرتے ہیں۔ اس لئے حمد سے زیادہ دولت کا کسی ایک جگہ جمع ہو جانا اسلام نے گوارا نہیں کیا۔ ہاسی کے تدارک کے لیے زکوٰۃ فرض کی گئی۔ اس میں شک نہیں کہ جائز محنت سے کمائی ہوئی دولت بظاہر انسان کی انفرادی محنت کا پھل ہوتی ہے اس لیے بادی النظر میں یہی سمجھا جاتا ہے کہ جس نے اپنی محنت سے اس دولت کو کمایا ہے وہی اس سے فائدہ اٹھانے کا حق دار ہے۔ لیکن اسلام اس نظریہ کو قبول نہیں کرتا کہ کسی شخص کی کمائی ہوئی دولت محض اس کی انفرادی محنت کا ہی ثمر ہوتی ہے۔ برعکس اس کے اسلام کا نظریہ یہ ہے کہ ہر شخص کی محنت کا بار آور ہونا ان تمام لوگوں کی مشترک محنتوں کا نتیجہ ہوتا ہے جن کے ساتھ اس کا معاشرتی و تمدنی رابطہ ہے۔ لہذا جن لوگوں کی محنت زیادہ بار آور ہوئی ہیں ان سے وہ ان لوگوں کا حق رکھوا لیتا ہے جن کی محنت کم بار آور ہوئیں یا بار آور نہ ہو سکیں اس حق کو وہ سوسائٹی کے مشترک خزانہ یعنی بیت المال میں جمع کرتا ہے اور خزانہ کے ناظموں پر یہ فرض عائد کرتا ہے کہ وہ ان طبقوں تک اسے پہنچائیں جو تقسیم دولت میں اپنا مناسب حصہ پانے سے محروم رہ گئے ہیں۔ اس طریق تقسیم کا نتیجہ یہ ہوا کہ صاحب نصاب Haves اور نادار Have-nots میں اتنا بعد المشتربین باقی نہ رہا جس سے ان میں کسی تصادم کا خطرہ پیدا ہو سکے۔ یہی وجہ ہے کہ سرمایہ دار

صحت کی جنگ سے اسلامی ممالک آج تک کبھی آشنا ہی نہیں ہوئے۔ چونکہ جائزہ حدود کے اندر انفرادی حدود و جہد کو کلیتہً مسدود کرنا بھی خلاف فطرت ہے اور ساتھ ہی کسی ایک جگہ دولت کے انبار لگ جانا بھی فطری نظام تمدن کو خراب کر دینے کا موجب ہے۔ اس لیے اسلام نے نہایت ہی حکمت و دانائی کے ساتھ اس خطرہ کا سدباب بھی کر دیا اور انفرادی آزادی بھی برقرار رکھی۔ یہ عمل فطرت سے اس قدر مطابق اور حکمتوں سے اس قدر پُر ہے کہ بے ساختہ زبان سے سُبْحَانَ اللّٰهِ الْعَلِيِّ الْعَظِيمِ نکل جاتا ہے۔

(۳) وراثت کے باب میں دنیا کا عام نظریہ یہ تھا کہ جو دولت ایک مرتبہ ایک جگہ اکٹھی ہو چکی ہے وہ جمع کرنے والے کی وفات کے بعد بھی اکٹھی رہے۔ اسی غرض کے لیے اولاد اکبر کے حق Right of primogeniture کا اصول وضع کیا گیا، اور بعض جگہ اس میں یہاں تک غلو کیا گیا کہ اگر مرنے والا اولاد نہیں رکھتا تو وہ کسی کو مُتبیٰ کر لے تاکہ اس کی جمع کی ہوئی دولت اور ذراہم کی ہوئی جائداد ایک ہی جگہ بندھی کی بندھی رہے۔ اسی طرح سوسائٹی کے بعض طبقوں کو مستقل طور پر وراثت کے حق سے محروم کر دیا گیا، مثلاً عورتیں۔ یہ بھی دولت کی غیر عادلانہ تقسیم کو برقرار رکھنے کا ایک بڑا ذریعہ تھا۔ اسلام نے اس حالت کو کلیتہً تبدیل کر کے رکھ دیا۔ نہ صرف تمام اولاد ذکر میں ہی باپ کے ترکہ کو تقسیم کیے جانے کا حکم صادر فرمایا بلکہ طبقہ آناٹ میں صرف بیٹیوں کو ہی نہیں بلکہ بیویوں تک کو بھی محروم نہ رکھا اور بہت سی صورتوں میں قریب و بعید عزیز و اقارب سب ذوی القربا کو ہرہ در فرمایا۔ کمانے والے کو اپنی زندگی میں اپنی جائزہ کمانی سے بعد از ادائے زکوٰۃ و صدقات و مبرات ا جائزہ حد تک ہر طرح مستفید ہونے کا حق ضرور دیا۔ لیکن اس کی موت پر باقی ماندہ دولت سے استفادہ کرنے والوں کا حلقہ زیادہ سی زیادہ وسیع کر دیا۔

(۴) اسلام نے اس سوسائٹی کے افراد کو زراعت، تجارت، صنعت و حرفت اور ملازمت سب ہی

کی اجازت دے دی۔ لیکن ان سب کے لیے ایسے حدود مقرر کر دیے کہ کوئی شخص دوسروں کو نقصان پہنچا کر یا اپنی مناسب حد سے تجاوز کر کے کچھ حاصل نہ کر سکے۔ ملازموں نے اپنی پوزیشن کو دیکھتے ہوئے ہدیہ تک لینے سے احتراز کیا اور قبول ہدیہ کو بھی رشوت میں شمار کیا۔ قارض نے مقروض کی دیوار کے سایہ میں بیٹھنے تک کو سود لینے کا ارتکاب تصور کیا۔ تجارت پیشہ نے اپنے مال کے نقائص خریدار کو دکھلائے بغیر مال فروخت کرنا ناجائز اور حرام خیال کیا۔ زراعت پیشہ نے دوسرے بھائی کے کھیت سے بلا اس کی اجازت گھاس تک کے کاٹنے کو چوری سے تعبیر کیا۔ پھر انصاف کے حصول میں بڑے سے بڑے اور اہم سے اہم مقدمات کے لیے بھی ایک پیسہ کا خرچ نہ تھا۔ کورٹ فیس رشوت، بے جا رعب و داب، حاجب و دربان کی منتوں اور وکلاء کی قانون تراشیوں کا دروازہ بند تھا۔ اگر حکمران وقت کے ظلم بھی چارہ جوئی کی ضرورت پیش آتی تھی تو غریب سے غریب مزدور کے لیے بھی کوئی روکا دوٹ یا مولغ موجود نہ تھے۔ امامت، نکاح خوانی، یعنی یا خوشی کی تمام تقریبات انجام دینے کا ہر مسلمان اہل تھا اور ان کاموں کے لیے بھی کوئی خاص طبقہ کے مخصوص حقوق تھے اور نہ ان کی انجام دہی کے سلسلہ میں کسی کی حبیب پر کوئی بار پڑتا تھا۔ مرنے والوں کو قبر کے لیے زمین بھی مفت ملتی تھی اور اگر میت کے ورثہ کفن فراہم کرنے کے قابل نہ ہوتے تو کفن بھی بیت المال سے بلا قیمت مل جاتا تھا۔

(۵) اسی پر بس نہیں کی گئی بلکہ حقوق ہمسایہ کو اس قدر وسعت دی گئی کہ حضور رسالت مآب صلی اللہ علیہ وسلم نے فرمایا: "ہمسایہ کے اتنے حقوق بتائے گئے کہ مجھے شبہ ہونے لگا کہ کہیں اس کو ترکہ اور وراثت میں شریک نہ کر دیا جائے"۔ مسلمان سے کہا گیا کہ "تیرے لیے اس صورت میں کھانا حرام ہے جب کہ تیرا پڑوسی بھوکا ہو"۔ اس باب میں مسلم اور غیر مسلم کے درمیان بھی کوئی تفریق نہ کی گئی۔ قرآن کا حکم عام تھا کہ **وَبِأَنۡوَآلِ الدِّیۡنِ اِحْسَانًا وَّیَذِیۡ الْقُرۡبٰی وَاٰلِیَہِیۡ وَاَلسَّکِیۡنِ**

وَالْجَارِ ذِي الْقُرْبَىٰ وَالْيَتَامَىٰ وَالْمَسْكِينِ وَالضَّالِّينَ وَالْمُضَلِّينَ وَمَا مَلَكَتْ
 أَيْمَانُكُمْ - نیک سلوک کرنا اپنے ماں باپ کے ساتھ، رشتہ داروں کے ساتھ، یتیموں اور مسکینوں کے ساتھ،
 پڑوسی کے ساتھ خواہ وہ قربت دار ہو یا غیر، پاس بیٹھنے اٹھنے والوں کے ساتھ، مسافر کے ساتھ
 اور ان لوگوں کے ساتھ جن کو خدا نے تمہارے بس میں کر دیا ہے۔

فلسفیانہ اور اخلاقی مجبور قوانین کے لیے تو کسی قوتِ نافذہ کی ضرورت نہیں ہو کرتی
 کیونکہ اس قسم کے اختیاری فرائض کسی سوسائٹی کے تمام افراد کی علمی زندگی پر حاوی ہونے کے لیے
 وضع ہی نہیں کیے جاتے۔ ان کی حیثیت اختیاری امور کی سی ہوتی ہے۔ جو اشخاص انہیں پسند
 کریں ان پر عمل پیرا ہو دیکھیں ورنہ بصورتِ دیگر ان پر کوئی الزام نہیں۔ لیکن اسلامی قوانین کی
 یہ حیثیت نہ تھی۔ وہ اس دنیاوی زندگی میں ایک برتر و اعلیٰ سوسائٹی کی تخلیق و تنلیم کے لیے
 انسان پر فرض کیے گئے تھے۔ اس لیے ضروری تھا کہ ان کی پشت پر ایک ایسی قوت ہو جو
 رات سے تمام موانعات کو دور کر دینے اور احکام کو جاری کرنے کی طاقت و صلاحیت اپنے
 اندر رکھتی ہو۔ چنانچہ حقوق العباد یعنی انفرادی اور اجتماعی انسانی حقوق کو صحیح حدود کے اندر قائم
 رکھنے کے لیے اسلام نے نہ صرف قوانین دیوانی و فوجداری مرتب کیے بلکہ ان قوانین کے اجراء و
 عمل درآمد کے لیے ایک قوتِ نافذہ یا ہیبتِ حاکمہ بھی تشکیل کی جسے عرف عام میں حکومت اور
 اسلام کی زبان میں خلافتِ الہیہ سے تعبیر کیا گیا ہے۔ اس امارتِ اسلامیہ اور عام دنیاوی حکومتوں
 میں اتنا ہی فرق و امتیاز ہے جتنا کہ خدائی اور انسانی کاموں میں ہوا کرتا ہے۔ یہ خلافتِ اسلامیہ
 اگرچہ ہر مفاعل و بالغ کے دوڑ پر منحصر نہیں تھی لیکن پھر بھی اس میں کسی ایک فرد واحد کے
 حقوق کو خواہ وہ کتنا ہی عزیز اور دور افتادہ کیوں نہ ہو، پامال کرنے کی قوت باقی نہیں رہنے
 دی گئی تھی۔ یہ حکومت اگرچہ موجودہ دور کی سی جمہوری حکومتوں کی مانند بھی نہ تھی لیکن

اس میں عوام الناس کے بالمقابل کسی ایک انسان کو بھی اپنی ذات کے لیے تفوق و امتیاز کے خاص حقوق حاصل نہ تھے۔ خلیفۃ اللہ یا امیر المؤمنین اپنی رائے و مشاورت سے اپنے ہر ایک اس فعل میں جو وہ ملت کی بہبودی کے لیے سرانجام دینا چاہتا تھا مطلقاً آزاد و خود مختار تھا لیکن حدود والدت سے — جو نہایت ہی واضح اور بین طور پر بیان کر دی گئی تھیں اور جن میں وہ ایک ذرہ بھر بھی کمی بیشی نہیں کر سکتا تھا — بال بھر بھی ادھر اُدھر ہونا اس کے لیے محال تھا۔ تمام اسلامی افواج کی باگ ڈور اس کے ہاتھ میں ہوتی تھی۔ بیت المال کے تمام اموال و خزانہ اس کے قبضہ و اختیار میں ہوتے تھے۔ ملت اسلامیہ کا ہر فرد اس کے احکام پر ہی نہیں اشارہ تک پر سر تسلیم خم کرنے کو اس حد تک تیار و آمادہ پایا جاتا تھا کہ دنیا بھر میں ایسی تسلیم و رضاء اور فدایت کی مثالیں نہ پہلے کبھی تھیں اور نہ ہی بعد میں پائی گئیں۔ لیکن یہ سب کچھ اسی وقت تک متعجب تک کہ وہ خود احکام خداوندی اور فرماؤں نبوی کی اطاعت میں سب سے آگے ہوتا تھا۔

قیصر و کسرتے کے تمام خزانہ بیت المال میں جمع ہیں لیکن یہ مختار مطلق دوا کے لیے بھی شہد کی ایک معمولی مقدار قوم کی اجازت کے بغیر اس میں سے حاصل نہیں کر سکتا۔ ان قہار افواج کے مالک کے سامنے جن سے شرق و غرب کانپ رہا تھا، جن کی ایک مزب کے سامنے قیصر برقل گھبرا کر اوداع اسے شام کہنے پر مجبور ہو گیا تھا، ایک بڑھیا لکھڑی ہو کر کہہ دیتی ہے کہ مہر کی متعلقہ منقر کرنے کے لیے آپ کا فتویٰ غلط ہے، اور وہ اپنا فتویٰ واپس لے لیتا ہے۔

یہ تو اس نظام حکومت میں مسلمانوں کی حیثیت تھی۔ لیکن رحمتہ للعالمین کے طینل سے جو ساری عالم وجود میں آئی تھی اس میں غیر مسلم رعایا یعنی ذمیوں کو بھی وہ حقوق حاصل تھے جن کے متعلق دشمنوں کی شہادت موجود ہے کہ ”غیر مسلم رعایا کو وہ تمام حقوق حاصل تھے جو ان کو اپنی حکومت میں بھی حاصل ہونے ممکن نہیں تھے لیکن وہ صرف خلیفہ نہیں بن سکتے تھے، ایک بڑھے

اور ضعیف ذمی کا اس لیے بیت المال سے وظیفہ مقرر کر دیا جاتا ہے کہ بڑھاپے میں اسکو دوسروں کے سامنے دستِ سوال دراز کرنے کی ذلت سے بچایا جائے۔ ایک عیسائی نے جب ایک دفعہ حضرت عمرؓ کو ان الفاظ میں اپنے متعلق یاد دہانی کرائی کہ میں وہی عیسائی ہوں جو آج سے قبل فلاں وقت حاضر ہوا تھا تو حضرت فاروق اعظمؓ نے فوراً جواب میں فرمایا "میں وہی مسلمان ہوں جس نے تمہارے حبِ منشا اسی وقت احکام نافذ کر دیئے تھے۔" ان سب سے بڑھ کر وہ واقعہ ہے کہ جب ایک پخت آتش پرست غلام نے حضرت فاروق اعظمؓ کو شہید کر دیا اور ابن عمرؓ نے شدتِ سرخِ دالم سے مغلوب ہو کر اس مجوسی کو قتل کر ڈالا، تو صحابہ کرام نے ایسے سخت اور غیر معمولی جوشِ قومی کے موقع پر بھی عدل کو فراموش نہ کیا، اور نئے خلیفہ کے سامنے سب سے پہلا سوال یہی پیش کیا کہ خلیفہ شہید کے بیٹے نے چونکہ قانون کو اپنے ہاتھ میں لے کر باپ کے قاتل سے خود انتقام لیا ہے اس لیے اس سے قصاص لیا جانا چاہیئے۔ اگرچہ حضرت عثمانؓ نے اس رائے سے اختلاف کیا اور وہ حق پر بھی تھے لیکن پھر بھی ان کو بیت المال سے مقتول کے وارثوں کو ویت ادا کرنی ہی پڑی۔ غور تو کیجیے اس میں ۱۹ویں صدی میں بھی حاکم قوم کے ایک معمولی فرد کو قتل کر دینے پر پوری قوم آپس سے باہر ہو جاتی تھی اور قاتل کی پوری قوم پر عذاب نازل کر دیا جاتا ہے۔ مگر اسلام کی شانِ عدل دیکھیے کہ خلیفہ وقت اور ملتِ اسلامی کا نامور ترین ہیرو مار ڈالا جاتا ہے اور پھر بھی پیروانِ اسلام عدل و انصاف کو نہیں بھولتے قاتل کی قوم تو رہی درکنار خود قاتل سے بھی غیر قانونی انتقام لینے کو جائز نہیں رکھتے۔

عرب کے مفلس و قلاپنچ بدو شاہانِ ایران کے محلات میں داخل ہوتے ہیں اور آں ساسان کے صدیوں کے جمع شدہ اموال و خزائن، زرد جوہر اور دولت کے انبار اُن کے ہاتھوں میں آ جاتے ہیں مگر ایک مٹھی سے لے کر زرد جوہر سے مرصع طلائی اونٹنی تک صحنِ محل میں بچنہ لاکر جمع کر دی جاتی ہے

اب اس تمام بیان کو ایک بار پھر پڑھو! ایک ایسی سوسائٹی، جس میں جوا، مس، اجارہ، احتکار، بیع غرہ، سود اور دوسرے تمام دھوکہ و فریب سے کیے جانے والے کاروبار حرام کر دیے گئے ہوں، جس میں عزیز و اقارب، رشتہ دار و مسایہ اور قریب و بعید ہر ایک کے حقوق کی حفاظت کر دی گئی ہو جس میں دولت عامہ کی تقسیم کو صحیح اور مناسب حدود کے اندر رکھ کر کسی ایک جگہ دولت کے انبار جمع ہو جانے کے امکان کا بھی سدباب کر دیا گیا ہو، جس میں حکومت سیدالنفوس خاد مہم کے اصول پر اس حد تک عمل پیرا ہو کہ لباس، خوراک، رہائش اور آسائش سبھی چیزوں کے لحاظ سے حکمران وقت کی نسبت عام رعایا کو زیادہ خوشحالی، فارغ البالی اور سہولتیں نصیب ہوں، جس میں انصاف، مفت، تعلیم، مفت، نکاح و طلاق، مفت، تہنیز و تکفین، مفت، سفر، خدمت عمومی کے تمام کام مفت ہوں، جس میں حاجت مند کی ہر حاجت کا کفیل بیت المال ہو، جس میں عامۃ الناس کی اخلاقی تربیت اتنے بلند پیمانہ پر کی گئی ہو جس کا ہم اوپر ذکر کر چکے ہیں، کیا ایسی سوسائٹی میں چوروں اور سارقوں کے لیے کوئی جگہ باقی رہ گئی تھی؟ آپ مذکورہ صدر حالات پر قطعاً خالی الذہن ہو کر غور فرمائیں اور اگر پوری دیا منداری سے غور و خوض کے بعد بھی آپ اسی نتیجہ پر پہنچیں کہ اس سوسائٹی میں بھی کسی ایک انسان کے چوری پر حقیقتہً مجبور ہونے کا کوئی امکان تھا، تو پھر ہم اپنی رائے پر اصرار نہ کریں گے۔ لیکن اگر اس کا جواب نفی میں ہے، اور حقیقتاً اس کا جواب ہے ہی نفی میں، تو پھر آپ خود ہی فرمائیے کہ کیا ایسی سوسائٹی میں سرترا یا چوری جیسے فعل قبیح کا ارتکاب کرنے والوں کے ساتھ کوئی نرمی برتی جاسکتی تھی؟ کیا وہ لوگ بدترین قسم کے مفسد نہ ہوں گے جو ایسے عادلانہ نظام اجتماعی میں رہ کر بھی چوری سے باز نہ آئیں؟ کیا ایسی سوسائٹی میں چوری کرنے والا خود اس بات کا ثبوت بہم نہیں پہنچاتا کہ وہ حاجت سے مجبور ہو کر چور نہیں بنا ہے بلکہ پھو کی طرح اس کی طبیعت ہی ناپاک ہے؟ پھر اگر پھو کے لیے سر کھلنے کی سزا سخت نہیں تو اس بڑے اور زیادہ خطرناک اجتماعی پھو کے لیے

۱۔ اس شخص کو جمع کر کے روک رکھنا تاکہ میتیں گڑوں ہو جائیں اور

قطعید کی سزا کیوں سخت ہو؟

علم النفس کا یہ ایک مسلم مسئلہ ہے کہ فطرت کی سختی و شدت کو انسان گھٹانا نہیں سکتا۔ البتہ اسے متعدد جگہ تقسیم کر دے سکتا ہے، اسلامی تعزیری قوانین کو غلطی سے انسان نے آج کل سخت تصور لیا مگر وہ ان کی مزعومہ شدت کو کم تو نہیں کر سکا البتہ اپنی حماقت سے اس کو متعدد جگہ تقسیم کر کے بنی نوع انسان کو عام طور پر مبتلائے آلام و مصائب جبرہ کر لیا ہے اگرچہ ظاہر میں ہر ایک کی تکلیف کی مقدار کم نظر آتی ہے لیکن مجموعی حیثیت سے انسانیت کی روح اس شدت کو یقیناً بہت بڑی طرح محسوس کر رہی ہے۔ جہالت جدیدہ نے اسلامی تعزیرات کو سخت تصور کیا اور جرائم کے لئے ہلکی سزائیں تجویز کیں۔ لیکن ان ہلکی سزاؤں کا نتیجہ کیا ہوا؟ یہی کہ شرارت پسند عناصر نے ان کو درخورِ اعتنا بھی نہ سمجھا اور جرائم اور مجرموں کی تعداد روز بروز ہوتی چلی گئی۔ کیا یہ حقیقت نہیں ہے کہ بعض پیشہ ورجوم اور شدید ترین قسم کے سارق جیل سے رہا ہوتے وقت حکام جیل سے کہہ آتے ہیں کہ ہمارا پیالہ اور کبیل سنبھال کر رکھنا، ہم عنقریب واپس آئے؟ قطعید کی سزا اگر محض معدودے چند آدمیوں کو دے دی جاتی تو بہت سے انسان چوری کے جرم اور اس کے مادسی و اخلاقی نقصانات، اور جیل کی بدترین زندگی سے بچ جاتے اور ہماری معاشرت میں اس بدترین ادارہ کو زیادہ نشوونما کا موقع نہ ملتا جسے جیل خانہ کے نام سے موسوم کیا جاتا ہے جس میں بہت سے مختلف قسم کے مجرم مل کر مجرمانہ زندگی کے لیے ایک دوسرے کی تربیت کرتے ہیں۔ چند مجرموں کو اس طرح سختی سے بچا لیا گیا گناہ کا نتیجہ یہ ہوا کہ دوسرے لائقہ افراد انسانوں کو جرائم کی تربیت ہوئی اور نرالے جرائم کا ارتکاب کرنے کی تدبیریں بھی وہ ایک دوسرے سے سیکھ گئے، اور جیل کی زندگی سے مانوس بھی ہوتے گئے۔ اس پر مزید یہ کہ سوسائٹی کو جرائم کے اس مدرسہ کا خرچ بھی برداشت کرنا پڑا۔ داروگیر اور پکڑ دھکڑ کے بیٹے زائد پولیس۔ عدل و انصاف کے لیے مزید عدالتیں، مجرموں کے

قیام و طعام اور ان کی نگرانی کے لیے بہت بڑے اسٹاف کے مصارف اور ان سب کے ساتھ کثرت جرائم کی وجہ سے جو ذہنی پریشانی قوم کو لاحق رہی اس کا نہ کوئی حساب لگایا جاسکتا ہے اور نہ اس کی کوئی قیمت مشخص کی جاسکتی ہے۔

پھر کیا تہذیب جدید کی پیدا کردہ سوسائٹی آج کل شدید سزائوں سے ہر معاملہ میں جتنا بکر رہی ہے؟ قطعاً نہیں۔ جرمنی اور بعض دوسرے ممالک میں تہذیب اور قوم کے نام پر موروثی امراض کے مریضوں اور ناکارہ افراد کے لیے آج جو قانون نافذ ہے کیا وہ قطعاً بد کی سزا سے کم سخت ہے؟ اس کا نام Eugenics "تولید نسل صالح" رکھ دیجیئے اور اس تہذیب نام سے لوگوں کے صنغی اعضا کی کانٹ چھانٹ کیجیے تو کوئی عیب نہیں۔ لیکن تولید جماعت صالحہ کے لیے یہی قطعاً اعضا کا طریقہ اختیار کیا جائے تو یہ عیب ہے اور اس کو وحشت اور بربریت سے تعبیر کیا جاتا ہے! یہ اگر بولہ بھی نہیں تو اور کیا ہے؟

اس سلسلہ میں ایک اور سوال باقی رہ جاتا ہے۔ کہتے ہیں کہ اس تہذیب کے دور میں سزا سے انتقام مقصود نہیں ہے بلکہ اصلاح اور تبدیلیِ قلب مقصود ہے، لہذا تہذیب ممالک کے جیل خانوں میں سخت سزائوں کی بہ نسبت مجرم کی اصلاح پر زیادہ زور دیا جاتا ہے تاکہ مجرم ان جیل خانوں سے بہتر شہری اور زیادہ دیانت دار انسان بن کر نکلیں۔

اصل حقیقت یہ ہے کہ مغرب اور مغرب زدہ انسانوں کی فطرت الٹی واقع ہوئی ہے۔ وہ دکھ درد کی پکار پر اس وقت تک کان نہیں دھرتے جب تک کہ انسان اپنے ساتھ خود ان کو بھی لے مرنے کی نہ ٹھان لے جب علاج کا وقت ہوتا ہے تو یہ مجرمانہ غفلت اور بے پروائی سے کام لیتے ہیں، اور جب پانی سر سے گزر جاتا ہے تو پھر علاج کی فکر کرتے ہیں۔ ان کی یہ حالت صرف سیات ہی میں نہیں ہے بلکہ زندگی کے ہر شعبہ میں اسی پر ان کا عمل ہے۔ مجرموں کی اصلاح کی کوشش

اسلام سے زیادہ اور کون کرے گا؟ لیکن صحیح اصلاح کا وقت وہ نہیں ہوتا جب مجرم مجرم کا ارتکاب کر کے سزا کا مستحق ہو چکا ہو، بلکہ اس کا صحیح وقت بطنِ مادر سے نکلنے کے بعد اور جیل میں داخل ہونے سے پہلے ہے۔ افراد قوم کی اخلاقی اور ذہنی تعلیم و تربیت کا ایسا انتظام کیا جائے کہ ان کی برائیاں دب جائیں اور بھلائیاں چمک اٹھیں۔ سوسائٹی کا نظام ایسا بنایا جائے کہ اس میں کسی کو اپنی حقیقی ضروریات کے لیے مجرم کرنا ہی نہ پڑے۔ یہی طریقہ اسلام نے اختیار کیا ہے۔ وہ اس وقت سے مجرم کی اصلاح کا طالب ہوتا ہے جب کہ اس نے ابھی آغوشِ مادر میں آنکھیں ہی کھولی ہوں۔ وہ قرآن اور سنتِ رسول کے ذریعہ سے اس کو بہترین اخلاق کی تعلیم دیتا ہے اور اس کے ساتھ اجتماعی زندگی میں خرابی کے تمام اسباب و علل کی چھان بین کر کے ایسی فضا پیدا کر دینا چاہتا ہے کہ اس میں جرائم کا نشوونما ہی نہ ہو سکے۔ اس طرح ارتکابِ مجرم اور گرفتاری سے پہلے وہ اصلاح کی تمام تدبیریں پوری کر لیتا ہے۔ پھر جب ان سب کے باوجود مجرم کا ارتکاب ہو جائے تو اس صورت میں اسلام کو اس فرد واحد کی اصلاح کی اتنی فکر نہیں ہوتی جتنی ان دوسرے بہت سے افراد کو جنہوں نے ابھی مجرم نہیں کیا ہے، ارتکابِ مجرم سے بچانے کی فکر ہوتی ہے۔ جن طرح تولیدِ نسل کا حامی Eugenic کہتا ہے کہ موروثی بیماریاں اور لاعلمی و اخلاقی خرابیاں جن لوگوں میں پائی جاتی ہیں انہیں خفیہ کر دو تاکہ ان کی خرابی دوسروں میں منتقل نہ ہو، اسی طرح اسلام کہتا ہے کہ جو شخص چوری اور زنا جیسے جرائم کا ارتکاب کرتا ہے اس پر ایسا آپریشن کر دو کہ سوسائٹی کے دوسرے افراد جن میں ایسے ہی جرائم کی استعداد پوشیدہ ہے، اس مجرم کی چھوٹ لگنے سے بچ جائیں۔

مگر اس سے یہ نتیجہ نہ نکال لیا جائے کہ یہ آپریشن کرنے کے بعد اسلام اس شخص کی اصلاح حال سے غافل ہو جاتا ہے جس پر آپریشن کیا گیا ہو۔ قرآن میں ارشاد ہوا ہے :-

وَالسَّارِقُ وَالسَّارِقَةُ فَاقْطَعُوْا

چور اور چوڑی دونوں کے ہاتھ کاٹ ڈالو۔ یہ

بلکہ ہے ان کے اس کروت کا۔ یہ تعزیر ان کے حق میں
خدا کی طرف سے قرار پائی ہے اور خدا بدست حکمت والا ہے
پھر جو ظلم کرنے کے بعد توبہ کرے اور اپنی اخلاقی حالت
سودھے تو اللہ بھی رحمت کے ساتھ اس کی طرف متوجہ

اَيُّدِيهِمْ مَّا جَزَاءُ بِمَا كَسَبُوا لَكَ لَا مَنَ لِلّٰهِ
وَ اللّٰهُ عَزِيزٌ حَكِيمٌ فَمَنْ تَابَ مِنۢ بَعْدِ
ظُلُمٍ وَّ اٰصَلَحَ فَاِنَّ اللّٰهَ يَتُوبُ عَلَيۡهِ
اِنَّ اللّٰهَ غَفُوۡرٌ رَّحِيۡمٌ

جو گناہ اور اللہ بخشنے والا اور رحیم کرنے والا ہے۔

مطلب یہ ہے کہ آدمی نے جرم کیا اور اس کی سزا بھی مل گئی۔ اب اگر آئندہ کے لیے ان لوگوں
جرائم سے باز آجائے اور اپنی حالت درست کر لے تو اس کو دوبارہ عزت کا مقام مل سکتا ہے۔ مزید
اسلام نے مجرم کی اس اصلاح کا بار تنہا اس کی اپنی ذات پر نہیں چھوڑ دیا بلکہ اس کی جائز امداد کے
یہی خلافت الہیہ میں تک اس کی مادی و اخلاقی فلاح و بہبود اور اصلاح کی ضمانت تھی آئندہ و
مستعد رہے گی۔

مغرب کے تمام مہذب ممالک میں تہذیب جدید کے پیدا کردہ نئی قسم کے اصلاحی جیل خانے
قائم ہیں۔ تمام سائنٹفک ایجادات اور علوم و فنون کے اشتراک عمل سے اسناد و جرائم کے لیے سب
کچھ کیا جا رہا ہے۔ لیکن نتائج اس قدر حیرت انگیز ہیں کہ خود مغرب کے دور میں اور دور اندیش انسان
کثرت جرائم پر آنسو بہا رہے ہیں۔ ہم اس موضوع پر بہت کچھ خام فرسائی کر سکتے ہیں لیکن یہاں مختصر
ایک بیان پر ہی اکتفا کریں گے۔

کرنل لینڈ برگٹ مشہور دولتمند امریکی ہوا باز ہے۔ بڑی منتوں اور آرزوؤں کے بعد اس کے
ہاں ایک لڑکا پیدا ہوا جو ماں باپ کو اپنی جان سے زیادہ پیارا تھا۔ مہذب ملک امریکہ کے مہذب
اور تعلیم یافتہ مجرموں نے لینڈ برگٹ کی دولت میں سے کچھ حصہ حاصل کرنا چاہا اس لیے انہوں نے
اس پتے کو چھڑا لیا، اور اپنی قوم کے اس نامور سپر و کو مطلع کر دیا کہ فلاں وقت اور فلاں جگہ اتنی

رقم بھجوادو تو تمہارا لڑکا تمہیں زندہ و سلامت واپس مل جائے گا ورنہ اس کی جان سے ہاتھ دھو۔ ہنڈب اور متدن امریکی حکومت نے ان مجرموں کو گرفتار کرنے اور بیمار سے کزنل کو اس جبری جرمانے سے بچانے کے لیے سارے ہی جتن کر ڈالے۔ لیکن وہ کزنل صاحب کو ان کا لڑکا واپس نہ دلا سکی۔ یہاں تک کہ اس معصوم بچے کے خون سے غالباً ان ظالموں نے ہاتھ رنگ ہی لیے۔ اسب وہ یہ پکارہ غریب اس مجرم گروہ کی دوازدہ سیتوں کے خوف سے بارہ مہینے یورپ کے مختلف ممالک کی خاک چھانٹنا پھرتا ہے تاکہ اپنے دوسرے بچے کی جان بچا سکے۔ اُسے کسی ایک جگہ قرار نہیں کبھی کسی ملک میں اور کبھی کسی ملک میں پھینچنے اور پناہ لینے کی کوشش کرتا ہے جیسے ایک نرگوش شکاری کشتوں سے بچنے کے لیے ہر جھاڑی اور ہر درخت کی آڑ تلاش کیا کرتا ہے۔ یہ وہی ہوا باز کزنل ہے جو ہوا بازی کا ریکارڈ قائم کرنے کی وجہ سے امریکن ہیلک میں بہت ہرولعزیز ہو چکا ہے۔ اس پر تیس کیا جاسکتا ہے کہ اس ہنڈب ملک میں جب اتنے بڑے آدمیوں کے ساتھ یکچم ہو سکتا ہے تو نہتاً کم درجہ کے لوگوں پر کیا گذرتی ہوگی۔

اب اسلامی حکومت کا حال دیکھیے۔ اسلام کی اصلی حکومت قرن اول کے تیس سال تک رہی اور یہی وہ مبارک زمانہ تھا جس میں اسلامی قانون اپنے تمام جزئیات کے ساتھ نافذ ہوا۔ اس دور میں اسلام کے قوانین کو عمل میں لاکر اور خالص اسلامی اصول پر سوسائٹی کا نظام مرتب کر کے دنیا کو دکھا دیا گیا تاکہ بعد میں یہ سوال ہی نہ اٹھ سکے کہ ان قوانین پر عمل بھی ممکن ہے یا نہیں؟

اس حکومت کو انتظام مملکت کے لیے وہ زبردست ذرائع حاصل نہ تھے جو آج بیسویں صدی کی ترقی یافتہ حکومتوں کو حاصل ہیں۔ نہ ٹیلیفون۔ نہ تار۔ نہ بے ناریرتی۔ نہ موٹر۔ نہ ریل۔ نہ ہوائی جہاز۔ نہ سرافسانی کے جدید فنون۔ مگر اس کے باوجود اس کی قلمرو میں جہاں دو دو سو میل تک پولیس کی ایک چوکی بھی نہ ہوتی تھی، مجرموں کے منظم جھنڈوں کا کہیں نشان نظر نہیں آتا۔ لوٹ مار ادا کر دینی،

سمرقند اور نقب زنی کے واقعات شاذ و نادر کہیں پائے جاتے ہیں۔ یمن سے لے کر عراق تک گریٹان عرب میں ایک عورت تنہا چلی جاتی ہے اور کوئی اس سے تعرض کی جرات نہیں کر سکتا۔ اس ہجرت انگیز امن و امان کے مقابلہ میں یورپ اور امریکہ کی موجودہ بد امنی کو دیکھیے۔ آپ کو خود معلوم ہو جائے گا کہ امن قائم کرنا اسلامی قانون کا طرہ امتیاز ہے یا مغربی قوانین کا؟

قرن اول کو چھوڑیے۔ آج نجد و حجاز میں اسلامی حکومت کا محض ایک دھندلا سا خاکہ ہی قائم ہے۔ صدیق و فاروقؓ کے عہد کی سی سوسائٹی موجود نہیں ہے۔ مگر اسلامی تعزیرات مزور نافذ ہوتے ہیں۔ ان کی برکت و یکپہلو بیچے کہ ریگستان میں پڑھی ہوئی انٹرنی کو ایک بدو ہاتھ لگانے کی جرات نہیں کر سکتا۔ لاکھوں روپے کا خزانہ یونہی ادنتوں پر لاد کر ساربانوں کے ہاتھ ریاض سے کویت تک چلا جاتا ہے۔ کوئی پولیس اور فوج ساتھ نہیں ہوتی۔ مگر کیا مجال جو کوئی خزانہ کے ادنتوں کو چھڑ بھی سکے۔ اس سے زیادہ کھلی ہوئی دیں اسلامی تعزیرات کے فائق و برتر ہونے کی اور کیا ہو سکتی ہے؟ اس کے باوجود اگر مسلمان اسلامی قوانین پر یورپ کے جاہلانہ اعتراضات کو سن کر گھبرائیں اور یہ کہتے ہوئے شرمائیں کہ ہمارے قانون میں چوری کی سزا ہاتھ کاٹنا ہے تو اس کو غلامانہ ذہنیت کے سوا کسی دوسری چیز سے تعبیر نہیں کیا جاسکتا۔ جس کا دماغ یورپ کا غلام نہیں ہے اس کو توجہات کے ساتھ کہنا چاہیے کہ دنیا میں حقیقی امن اسلام اور صرف اسلام ہی کے قانون سے قائم ہو سکتا ہے۔

یہاں تک جو کچھ ہم نے لکھا ہے وہ صرف اس قانون کے صحیح ماحول

Proper

environments

کی وضاحت تھی۔ اسلامی شرعی احکام ساری کے بارے میں اس وقت تک بیان نہیں کیے گئے۔ ہم نے اسلامی قانون کی عقلی و علمی بنیادوں پر بحث کر نہیں جو اس قدر وقت صرف کیا اس کی وجہ محض یہ ہے کہ لوگ عموماً اس پہلو سے غائبی الذہن ہیں اور ان کو صحیح فہم و بعیرت حاصل کرنے کے لیے اتنی تشریح و توضیح کی ضرورت ہے ورنہ ہم کسی اندرونی اور

روانیت (INFERIORITY COMPLEX) میں مبتلا نہیں ہیں کہ ان تشریحات کے بغیر یہ اعلان کرنے کی جرأت نہ کر سکتے ہوں کہ ہاں اسلام میں چوری کی سزا ہاتھ کاٹنا ہے۔ اگر ہم اس بیماری میں مبتلا ہوتے تو حقیقت کو صاف صاف بیان کرنے کے بجائے گناہگاروں کی طرح صفائی پیش کرنے کا طریقہ Apologetic attitude اختیار کرتے جیسا کہ اپنی کمزوری ایمان کی وجہ سے ہر میدان میں اس وقت مسلمان اختیار کر رہے ہیں۔

اب مختصر آہم سرقہ کے متعلق اسلامی قانون کی تفصیلات بھی بیان کیے دیتے ہیں:-

۱، قطع ید کی سزا کے لیے عاقل اور بالغ کی شرط ہے۔ غیر عاقل اور نابالغ کے لیے یہ سزا نہیں ہے (بالاجماع)

۲، ایک مقررہ مالِ نصاب سے کم پر یہ سزا نہیں ہے اور نصاب سرقہ کی مقدار میں فقہاء کے درمیان اختلاف ہے۔

۳، نصاب سرقہ امام ابوحنیفہ کے نزدیک دس درہم، امام شافعی کے نزدیک رُبع دینار، اور امام مالک کے نزدیک تین درہم ہے۔

۴، ایک نصاب سرقہ میں اگر کئی آدمی شامل ہوں تو کسی کا ہاتھ بھی نہیں کاٹا جائے گا۔ امام مالک کا مذہب اس کے خلاف ہے۔

۵، امام ابوحنیفہ کے نزدیک ان چیزوں میں قطع ید کی سزا نہیں ہے: گھاس، لکڑی، پن، پھل، پرندے، شکار، مٹی، چونا، کھانے پینے کی چیزیں، روٹی، دودھ، گوشت، ترمیوہ، دھن، سرنگے ہوئے پھل، اشترہ وغیرہ۔